

వైభవంగా లక్ష్మీనరసింహుడి కల్యాణోత్సవ సేవ



యాదగిరిగుట్టలో లక్ష్మీనరసింహుడి నిత్య తిరుకల్యాణోత్సవం నిర్వహిస్తున్న అర్చకులు

యాదగిరిగుట్ట, జూలై 3 : యాదగిరిగుట్ట లక్ష్మీనరసింహస్వామి దేవాలయంలో స్వామి, అమ్మవార్ల కల్యాణోత్సవ సేవను అర్చకులు అత్యంత వైభవంగా నిర్వహించారు. సోమవారం ప్రధానాలయం మొదటి ప్రాకార మండపంలో కల్యాణ

మూర్తులైన స్వామి, అమ్మవార్లను దివ్య మనోహరంగా అలంకరించి గజవాహనంపై వేంచేపు చేసి సేవను కొనసాగించారు. తూర్పునకు అభీష్టంగా స్వామి, అమ్మవార్లను వేంచేపు చేసి నిత్య తిరుకల్యాణోత్సవం జరిపారు. సుమారు గంటన్నరపాటు సాగిన వేడుకల్లో భక్తులు పాల్గొని కల్యాణోత్సవాన్ని తిలకించారు. ఉదయం 3.30 గంటలకు ఆలయాన్ని తెరిచిన అర్చకులు సుప్రభాత సేవతో స్వామివారిని మేల్కొల్పారు. తిరువారాధన జరిపి స్వామి, అమ్మవార్లకు బాలభోగం జరిపారు. స్వామివారికి తులసీ సహస్రనామార్చన, అమ్మవారికి కుంకుమార్చన జరిపి భక్తులకు దర్శన భాగ్యం కల్పించారు. ఉదయం వెలుపలి ప్రాకార మండపంలో సుదర్శన నారసింహ హోమం నిర్వహించారు.

చిన అర్చకులు సుదర్శన ఆశ్వాసులను కొలుస్తూ హోమం జరిపారు. సాయంత్రం స్వామి, అమ్మవార్లను గరుడ, తిరుప్పీ వాహనాలపై వేంచేపు చేసి ఆలయ మాడ వీధుల్లో సేవను ఊరేగించారు. రాత్రి దర్బారసేవ, నివేదన, శయనోత్సవం అత్యంత వైభవంగా నిర్వహించారు. రామలింగేశ్వరాలయంలోని సృజిత లింగేశ్వరుడికి ప్రభాతవేళ మహాన్యాస పూర్వక రుద్రాభిషేకాన్ని సుమారు గంటన్నరపాటు జరిపారు. సాయంత్రం రామలింగేశ్వరుడి సేవను శివాలయ మాడవీధుల్లో ఊరేగించారు. శివాలయం ప్రాకార మండపంలో నిత్య రుద్రహోమం వైభవంగా సాగింది. ఉదయం నుంచి సాయంత్రం వరకు దర్శనాలు నిరాటంకంగా సాగాయి. సుమారు 20 వేల మంది భక్తులు స్వామివారిని దర్శించుకున్నట్లు ఆలయ అధికారులు వెల్లడించారు. అన్ని విభాగాలు కలిపి ఆలయ ఖజానాకు రూ. 27,61,744 ఆదాయం సమకూరినట్లు ఆలయ ఈ.ఓ.ఎస్.గీత తెలిపారు.

పాంగులేటి నిర్లక్ష్మంతోనే కాల్యల పనుల్లో జాప్యం



సర్వేనిగూడెంలో ధర్మారెడ్డి కాల్య పనులను పరిశీలిస్తున్న ఎమ్మెల్యే చిరుమర్తి లింగయ్య

రామన్నపేట, జూలై 3 : ధర్మారెడ్డి పిల్లాయిపల్లి కాల్యల కాంట్రాక్టర్ పాంగులేటి శ్రీనివాసరెడ్డి నిర్లక్ష్మంతోనే కాల్యల పనుల్లో జాప్యం జరిగిందని నకిరేకల్ ఎమ్మెల్యే చిరుమర్తి లింగయ్య అన్నారు. సోమవారం మండలంలోని సర్వేనిగూడెంలో ఐటీ అధికారులు, స్థానిక నాయకులతో కలిసి ధర్మారెడ్డి,

పిల్లాయిపల్లి కాల్యల పెండింగ్ పనులను ఆయన పరిశీలించారు. ఈ సందర్భంగా మాట్లాడుతూ.. ముఖ్యమంత్రి కేసీఆర్ కాల్యల ఆధునీకరణ, భూసేకరణకు 25 కోట్లు మంజూరు చేసినట్లు తెలిపారు. కాంట్రాక్టర్ పాంగులేటి శ్రీనివాసరెడ్డి పనులు చేయకుండా సబ్ కాంట్రాక్టర్లకు అప్ప

● నకిరేకల్ ఎమ్మెల్యే చిరుమర్తి లింగయ్య

గించి వారికి బిల్లులు చెల్లించకుండా నిర్లక్ష్మం చేశారన్నారు. దాంతో కాల్యల మరమ్మత్తులు ఆగిపోయాయని అన్నారు. ఇటీవల సమస్యను సీఎం దృష్టికి తీసుకెళ్లగా నూతన టెండర్దారులకు అవకాశం కల్పించాలని ఆదేశాలిచ్చారన్నారు. 10 రోజుల్లో కొత్త టెండర్ల ప్రక్రియ పూర్తి అవుతుందన్నారు. పిల్లాయిపల్లి కాల్య పనుల కోసం సుంకెనపల్లి శివారులో భూసేకరణకు 2 కోట్లు, ధర్మారెడ్డి కాల్యకు సంబంధించి శివసేనిగూడెం-గోకారం గ్రామాల మధ్య భూసేకరణకు 4 కోట్లతో ప్రతిపాదనలు పంపినట్లు తెలిపారు. ఆయన వెంట డి.కె. కృష్ణారెడ్డి, నార్కట్ పల్లి ఎంపీపీ సూదిని నరేందర్ రెడ్డి, పీపీసీఎస్ చైర్మన్ నంద్యాల భిక్షరెడ్డి, మార్కెట్ కమిటీ వైస్ చైర్మన్ కంభంపాటి శ్రీనివాస్, సర్పంచ్ ఎడ్ల మహేందర్ రెడ్డి, ఎంపీటీసీ తిమ్మాపురం మహేందర్ రెడ్డి, బండ శ్రీనివాసరెడ్డి, కూనూరు ముత్తయ్య, ఎడ్ల నరేందర్ రెడ్డి, ధర్మి భాస్కర్, ఆవనగంటి మహేశ్ ఉన్నారు.

102 జీపిపై రజకుల హర్షం

● సీఎం కేసీఆర్ ఫ్లెక్సిగీ క్షీరాభిషేకం

మిర్యాలగూడ, జూలై 3 : రాష్ట్రంలోని ప్రభుత్వ ఆస్పత్రులు, పోలీస్ హెడ్ క్వార్టర్స్, సంక్షేమ హాస్పిటల్ రజక వృత్తిని కేవలం రజకులకే వర్తింపజేయాలని బీఆర్ఎస్ ప్రభుత్వం తీసుకొచ్చిన జీపి 102పై హర్షం వ్యక్తం చేస్తూ సోమవారం పట్టణంలోని సాగర్ రోడ్డులో సీఎం కేసీఆర్ ఫ్లెక్సిగీ రజకులు పాలాభిషేకం చేశారు. ఈ సందర్భంగా ఎమ్మెల్యే నల్లమోతు భాస్కర్ రావు, రాష్ట్ర ఆగ్రోస్ చైర్మన్ తిప్పన విజయసింహారెడ్డితో కలిసి మాట్లాడుతూ రాష్ట్రంలోని రజకులకు సీఎం కేసీఆర్ పెద్దపీట



సీఎం కేసీఆర్ ఫ్లెక్సిగీ క్షీరాభిషేకం చేస్తున్న ఎమ్మెల్యే భాస్కర్ రావు, ఆగ్రోస్ చైర్మన్ విజయసింహారెడ్డి

వేస్తున్నట్లు తెలిపారు. రైతుబంధు సమితి జిల్లా అధ్యక్షుడు చింతరెడ్డి శ్రీనివాసరెడ్డి, బీఆర్ఎస్ నాయకులు అన్నభీమోజు నాగార్జునాచారి,

నూకల హనుమంతరెడ్డి, చిట్టిబాబునాయక్, రజక సంఘం నాయకులు నాగభూషణం, యాదగిరి, రాజశేఖర్, భీమరాజు పాల్గొన్నారు.

గ్రామీణ ప్రాంతాల అభివృద్ధి ప్రభుత్వ లక్ష్యం : ఎమ్మెల్యే పైళ్ల

భూదాన్ పోచంపల్లి, జూలై 3 : గ్రామీణ ప్రాంతాల అభివృద్ధి బీఆర్ఎస్ ప్రభుత్వ లక్ష్యమని భువనగిరి ఎమ్మెల్యే పైళ్ల శేఖర్ రెడ్డి అన్నారు. సోమవారం భూదాన్ పోచంపల్లి మండలం పెద్ద గూడెం, ధర్మారెడ్డిపల్లిలో ఒక్కోటి 10 లక్షలతో గౌడ సంఘ భవనం, గ్రామ పంచాయతీ భవనం, జిబ్బకపల్లి, వంకమామిడి గ్రామంలో ఒక్కోటి 20 లక్షలతో ఆరోగ్య ఉప కేంద్రాల భవనాలకు ఆయన శంకుస్థాపన చేశారు.



వంకమామిడిలో ఆరోగ్య ఉప కేంద్రం భవనానికి శంకుస్థాపన చేస్తున్న ఎమ్మెల్యే పైళ్ల శేఖర్ రెడ్డి

ఈ సందర్భంగా మాట్లాడుతూ పట్టణాలకు దీటుగా పల్లెలను అభివృద్ధి చేసిన ఘనత సీఎం కేసీఆర్ కి దక్కిందన్నారు. కార్యక్రమంలో ఎంపీపీ మాడుగుల ప్రభాకర్ రెడ్డి, జిడ్చివీసీ కోట పుష్పలతామల్లారెడ్డి, వైస్ ఎంపీపీ పాక వెంకటేశ్వరయ్య, ఎంపీటీసీ బాలశంకర్, పీఆర్ఎస్ కె వెంకటేశం, సర్పంచ్ ఫారం మండలాధ్యక్షుడు సామ రవీ

దర్ రెడ్డి, ఎంపీటీసీల ఫారం మండలాధ్యక్షురాలు బత్తుల మాధవీశ్రీశైలం గౌడ్, పీపీసీఎస్ చైర్మన్ కందాడి భూపాల్ రెడ్డి, సర్పంచ్ లు మన్నె పద్మా రెడ్డి, బొడిగే శంకరయ్య, చిన్నలచ్చి లింగస్వామి, ఆర్డీ లింగస్వామి, బీఆర్ఎస్ మండల, పట్టణాధ్య

క్షులు, ప్రధాన కార్యదర్శులు పాటి సుధాకర్ రెడ్డి, సీత వెంకటేశం, లిలువేరు బాలనరసింహ, గుని గంటి మల్లేశ్వర్, సీత శ్రవణ్, మార్కెట్ డైరెక్టర్లు పగళ్ల సుధాకర్ రెడ్డి, డొడ్డమోని చంద్రం, నాయకులు పాల్గొన్నారు.



గురుపౌర్ణమి సందర్భంగా నల్లగొండ పట్టణం శివాజీనగర్ లోని సాయిబాబా ఆలయంలో పూజలు చేస్తున్న శాసన మండలి చైర్మన్ గుత్తా సుశోభందర్ రెడ్డి, జడ్పీ ఛాీర్ లీడర్ పాశం రాంరెడ్డి

అంతర్జాతీయ బౌద్ధ పర్యాటక కేంద్రంగా బుద్ధవనం

● రాష్ట్ర పర్యాటక సంస్థ చైర్మన్ గెల్లు శ్రీనివాస్ యాదవ్



బుద్ధుడి పాదాలకు పుష్పాంజలి ఘటించును బుద్ధవనం ప్రత్యేకాధికారి మల్లేపల్లి లక్ష్మయ్య, ఎంజీయూ వీసీ గోపాల్ రెడ్డి, రాష్ట్ర గ్రంథాలయ పరిపత్ర అధ్యక్షుడు ఆయాచితం శ్రీధర్, పర్యాటక శాఖ ముఖ్య కార్యదర్శి సందీప్ కుమార్ సుల్తానియా తదితరులు

నందికొండ, జూలై 3 : నల్లగొండ జిల్లా నంది కొండ హిల్స్ కాలనీలో రాష్ట్ర ప్రభుత్వం ప్రతిష్ఠాత్మకంగా నిర్మించిన బుద్ధవనాన్ని అంతర్జాతీయ బౌద్ధ పర్యాటక కేంద్రంగా తీర్చిదిద్దుతామని తెలంగాణ పర్యాటక సంస్థ చైర్మన్ గెల్లు శ్రీనివాస్ యాదవ్ అన్నారు. సోమవారం బుద్ధవనంలో నిర్వహించిన ఆషాఢ పూర్ణిమ ధర్మచక్ర దినోత్సవానికి ముఖ్య అతిథిగా హాజరయ్యారు. పర్యాటక శాఖ ముఖ్య కార్యదర్శి సందీప్ కుమార్ సుల్తానియా, బుద్ధ వనం ప్రత్యేకాధికారి మల్లేపల్లి లక్ష్మయ్యతో కలిసి బుద్ధవనంలోని బుద్ధుడి పాదాలకు పుష్పాంజలి ఘటించి బుద్ధవనంలో మహాస్థూప మందిరంలో ఏర్పాటు చేసిన సమావేశంలో పాల్గొని మాట్లాడారు. బుద్ధుడి అష్టాంగ మూర్తలను ఆచరిస్తే చక్కటి జీవితాన్ని గడపవచ్చని, ప్రపంచ శాంతికి బుద్ధుడి బోధనలు ఎంతో అవసరమని, ప్రతి ఒక్కరూ బుద్ధుడు చూపిన మార్గాలను అనుసరించాలన్నారు. ముఖ్యమంత్రి కేసీఆర్ చొరవతో బుద్ధ వనం ప్రత్యేకాధికారి మల్లేపల్లి లక్ష్మయ్య కృషితో బుద్ధవనానికి అంతర్జాతీయ స్థాయిలో గుర్తింపు వస్తుందని, రానున్న రోజుల్లో బౌద్ధ పర్యాటకులకు బుద్ధవనం ప్రధాన బౌద్ధ కేంద్రంగా మారుతూ అంతర్జాతీయ స్థాయిలో పర్యాటకులను ఆకర్షిస్తుందన్నారు. పర్యాటక శాఖ ముఖ్య కార్యదర్శి సందీప్ కుమార్ సుల్తానియా మాట్లాడుతూ బుద్ధవనంలో ప్రపంచ స్థాయి పర్యాటకులను ఆకర్షించేలా సౌకర్యాలు కల్పించి దేశంలోనే ఆగ్రగామి పర్యాటక కేంద్రంగా తీర్చిదిద్దుతామని, బౌద్ధ సంస్కృతికి నిలయంగా బుద్ధవనాన్ని అభివృద్ధి చేస్తామన్నారు.

డాక్టర్ ఎం. జోషి అష్టాంగ మూర్తం, ఆర్య సత్యాలు అనే అంశాలపై, ఆచార్య ఉపేందర్ రావు తెలుగు, పాలీ భాషకు ఉన్న సంబంధంపై ప్రసంగించారు. తెలంగాణ గ్రంథాలయ పరిపత్ర అధ్యక్షుడు ఆయాచితం శ్రీధర్ మాట్లాడుతూ బౌద్ధాన్ని ఒక మతంగా కాకుండా జీవన విధానంగా స్వీకరించాలన్నారు. మహాత్మాగాంధీ విశ్వవిద్యాలయం వీసీ ప్రొఫెసర్ గోపాల్ రెడ్డి మాట్లాడుతూ బుద్ధవనంలో మహాత్మాగాంధీ విశ్వవిద్యాలయం పీజీ సెంటర్ నెలకొల్పాలని ప్రతిపాదనలు సిద్ధం చేస్తున్నామన్నారు. ఈ సందర్భంగా బోధ సత్య టీవీ చానల్ వ్యవస్థాపకుడు, బౌద్ధ స్థలాల అన్వేషకుడు పూసేకు చెందిన సాగర్ భగవాన్ ను సన్మానించి జ్ఞాపిక అందించారు. ఆచార్య ఉపేందర్ రావు రచించిన వజిరసార గ్రంథాన్ని ఆవిష్కరించారు. బుద్ధవనం కన్సర్వేట్ కామని శివనాగిరెడ్డి అధ్యక్షత జరిగిన కార్యక్రమంలో బుద్ధవనం ఓఎన్ డి సుధాన్ రెడ్డి, సహాయ శిల్పి శ్యాంసందర్, ఎంజీయూ విద్యార్థులు, బౌద్ధ అభిమానులు పాల్గొన్నారు.

బుద్ధవనంలో పీజీ సెంటర్ ఏర్పాటు చేయాలి

బుద్ధవనంలో పీజీ సెంటర్ ను ఏర్పాటు చేయాలని రాష్ట్ర పర్యాటక సంస్థ చైర్మన్ గెల్లు శ్రీనివాస్ యాదవ్ ను బీఆర్ఎస్ వీసీ నాయకులతో కలిసి బీఆర్ఎస్ రాష్ట్ర నాయకుడు కర్ప బ్రహ్మానందరెడ్డి కోరారు. స్పందించిన గెల్లు శ్రీనివాస్ మాట్లాడుతూ పీజీ సెంటర్ ఏర్పాటుకు ప్రణాళికలు సిద్ధం చేస్తున్నట్లు తెలిపారు. అనంతరం గెల్లును బీఆర్ఎస్ నాయకులు సన్మానించారు.

శ్రీ దత్త శివయ్య గాం 69వ వర్ధంతి సందర్భంగా ఆజీవోగ్రామంలో జరుగును విగ్రహ ఆవిష్కరణకు విచ్చేయుచున్న అతిరథ మహారథులకు శ్రీమత & శ్రీ రాక్షక శ్రీనివాస్ సంఠాన్ని స్వాగతం సుస్వాగతం...